

Mirzə Ələkbər Sabir. Hophopnamə
Bakı, Yazıçı 1992

Nəsihət

Ey xacə, çalış surəti-zahirdə qəşəng ol!
İstərsən özün siyrəti-mənədə cəfəng ol!

Qoy adını arif, vəli irfanı bəyənmə,
Arıflar ilə gizlicə amadəyi-cəng ol!

Heyvan kimi bir barədə palçıqda qalanda,
Sal fitnəli söz ortalığa, hövsələtəng ol!

Yüzlərcə ziyan xəlqə vur, öz xeyrini gözlə,
Aldatma özün bir kəsə, huşyarü zirəng ol!

Gər məsləhət olsa işini qıl ikiüzlü:
Bir yanda qoyun, özgə tərəflərdə pələng ol!

At məsləkini bircə gecə həbsdə qalsan,
Şeytanlığa adət edərək, zorba nəhəng ol!

Babi deyə təkfir edə həqguləri küllən,
İstərdən özün rəhgüzəri-həqqdə ləng ol!

Şapqalı müsəlmanı görüb lən oxu hər dəm,
Molla ilə bəy, xan qapısında səpələng ol!

Veb direktor: Betti Bleyer

Yığdı: Nərgiz Abadi

Yoxladı və veb üçün hazırladı: Aydan Nəcəfova

AZERI.org-a qoyuldu: Fevral 2005